

ကီၤတၢ်မံၤမိၤ

ဖဲလၢယၤနီၢ်ဆံးအခါ
ယမိမိၢ်တဲန့ၣ်ဝဲယၤ
ကီၢ်ပံၤလၢဖံဖုၤသ့ၣ်တ့ၢ်
ကိးဝဲဒၣ်လၢကီၢ်သူၤလ့ၤ

ကီၢ်သူၤလ့ၤမ့ၢ်ကီၢ်ပံၤလၢ
ပှၤကိးဂၤဆၢဒီးန့ၢ်သါ
အိၣ်ဒီးသ့ၣ်ဒိၣ်ကစၢ်လ့ၢ်
ထီၣ်ဖိလံၣ်ဖိပှၤသယုၢ်

တၢ်စံးလၢကီၢ်သူၤလ့ၤဖိ
မ့ၢ်ပှၤအိၣ်မူဝဲယံၤ
တၢ်သူၣ်က့ၣ်သးကါတအိၣ်
သူၣ်မံၤသးမုၢ်ဒီးတၢ်အိၣ်

ဝဲၢ်မ့ၢ်စံးပုၢ်ဒိကန့ၣ်
ပုၢ်စံးစ့ၢ်ကိးဝဲၢ်ကန့ၣ်
ပၣ်ဒိၣ်ပၣ်ကဲလိၣ်အသး
တၢ်ကမၣ်တထံၣ်ဝဲဘၣ်

ပုၢ်လီၤတစ့ၤဝဲၢ်ကွၢ်ထွဲ
ဝဲၢ်လီၤတစ့ၤပုၢ်ကွၢ်ထွဲ
တၢ်ကွၢ်ဒိၣ်ကွၢ်ဆံးတအိၣ်
“ယၤ” တဂၤတဆိကမိၣ်

ဝဲၢ်မ့ၢ်လီၤယံၤပုၢ်ဝံၢ်ထီၣ်
ပုၢ်မ့ၢ်လီၤယံၤဝဲၢ်ဝံၢ်ထီၣ်
တၢ်အဲၣ်ပုၢ်ဝဲၢ်လၢပှၤဝဲ
ဒီးမ့ၢ်မိၢ်ပှၤတခူၣ်ထၢ

မ့ၢ်လၢထွဲၣ်ပျုၢ်န့ၣ်လီၤဝဲ
အ့ၣ်တၢ်ကိးမံၤလၢထံၣ်ဝဲ
တနီၤဘၣ်ယုၢ်ပှၤအသး
ဒီးတနီၤဘၣ်သံဝဲဒၣ်



ပှၤမၤဟးဂီၤပတၢ်မုၢ်
မ့ၢ်ပဒုၣ်ပဒါထွဲၣ်ပျုၢ်
ဘၣ်အိၣ်ယံၤ ဒီးပဒုၣ်ထၢ
လၢပမဲၣ်ပှၤမဲၣ်ထံပှၤ

ခဲအံၤဘၣ်ယံၤ ဒီးပကီၢ်
ကီၢ်တဘျီလၢပမံၤမိၢ်
ဆံးယံၤမးကထံၣ်ဘၣ်အိၣ်
သယုၢ်ဒီးဆၢအိၣ်ဘၣ်လီၤ

မ့ၢ်တနီၤကထံၣ်ဘၣ်ဝဲ
ကီၢ်လၢပမံၤမိၢ်တ့ၢ်ဝဲ
ဘၣ်ဆၢကြးဆိမိၣ်လၢညါ
မ့ၢ်ကြး ဒီးပကီၢ်လံၤခါ

မ့ၢ်ဆိမိၣ်ကြး ဒီးပကီၢ်
တ့ၢ်စၢ်လီၤသးတဂ့ၤဒီၣ်
ဂ့ၤဆိမိၣ်ကူၣ်ထီၣ်ဖးလီၤ
ဒီးကသူၣ်က့ၤပကီၢ်မိၤ

စံးယိၣ်ကညီ